



## कनेक्टिकट Birth to Three सिस्टम में आपका स्वागत है!

हमें बहुत खुशी है कि आपने अपने बच्चे के विकास के बारे में अधिक जानने के लिए पहला और बेहद अहम कदम उठाया है। एक मूल्यांकन की मदद से, Birth to Three (जन्म से तीन तक) की टीम आपकी चिंताओं से जुड़े सवालों के जवाब दे सकती है और साथ ही पात्र होने पर आपके बच्चे और परिवार को सहायता प्रदान कर सकती है।

Birth to Three को Individuals with Disabilities Education Act (IDEA, विकलांग व्यक्ति शिक्षा अधिनियम) Part C (भाग C) नाम के एक संघीय कानून के तहत बनाया गया था। इसका मकसद ऐसे छोटे बच्चों के परिवारों की मदद करना है जो विकलांग या विकासात्मक देरी से पीड़ित हैं। Birth to Three सिस्टम में भाग लेना हमेशा स्वैच्छिक होता है और आप अपनी सहमति कभी भी वापस ले सकते हैं। Birth to Three के बारे में अधिक जानकारी, जैसे कि सूचित सहमति, गोपनीयता और भुगतान प्रणालियों आदि के लिए [birth23.org](http://birth23.org) वेबसाइट देखें।

इससे पहले कि आप और आपका बच्चा पात्रता प्रक्रिया में भाग लें, आपको ये बातें जाननी चाहिए:

- मूल्यांकन में लगभग एक से दो घंटे लगते हैं।
- हम उसी भाषा का उपयोग करेंगे जिसे आप सबसे अधिक सहजता से बोल पाते हैं।
- आपका बच्चा जहां रहने, सीखने और खेलने में सहज हो, मूल्यांकन वहीं होगा। जैसे कि घर या चाइल्ड केयर।
- मूल्यांकन के लिए कम से कम एक अभिभावक को मौजूद रहना होगा।
- आपकी Birth to Three टीम आपको मूल्यांकन के एक-एक चरण के बारे में बताएगी। वे आपके बच्चे से घुल-मिल कर उसका मूल्यांकन करेंगे; आपसे आपके बच्चे की पिछली बातें और आपकी किसी भी चिंता पर सवाल करेंगे; और किसी भी कागज़ी कार्रवाई को पूरी करने में आपकी मदद करेंगे। इनमें ये शामिल हैं:
  - आपके बच्चे के मूल्यांकन के लिए सहमति
  - मूल्यांकन के लिए अपनी स्वास्थ्य बीमा कंपनी को बिल भेजने की सहमति, जिसमें आपके लिए कोई शर्त, सह-भुगतान, कटौती या जेब से खर्च शामिल नहीं है। अपने बच्चे के डॉक्टर के साथ जानकारी साझा करने की सहमति, जो आपके बच्चे के स्वास्थ्य और विकास के लिए सहायता समन्वय और प्रबंधन के लिए महत्वपूर्ण है।
- आप आपके बच्चे का मूल्यांकन करने वाली टीम का अहम हिस्सा हैं! आपसे अपने बच्चे के गर्भ में होने के समय के इतिहास, जन्म, स्वास्थ्य और अब तक के विकास से जुड़ी जानकारी साझा करने के लिए कहा जाएगा।
- सबसे महत्वपूर्ण बात यह है कि आप अपने बच्चे के बारे में सबसे ज्यादा जानते हैं। आपके द्वारा दी गई जानकारी मूल्यांकन टीम को यह समझने में मदद करती है कि आपका बच्चा कैसा है, उसकी शक्तियों को उजागर करती है और यह भी बताती है कि उसे कहां चुनौतियों का सामना करना पड़ सकता है।
- मूल्यांकन के बाद, टीम पात्रता संबंधी निर्णय लेने के लिए पूरे किए गए मानकीकृत परीक्षणों के परिणामों, आपके द्वारा अपने बच्चे के इतिहास और विकास के बारे में दी गई जानकारी तथा चिकित्सा प्रदाताओं से प्राप्त रिपोर्ट की समीक्षा करेगी। मूल्यांकन रिपोर्ट को आपके साथ आपकी मातृभाषा में पढ़ा जाएगा और इसे तब तक पूरा नहीं माना जाएगा, जब तक कि आप इसे पढ़ नहीं लेते और यह पक्का नहीं करते कि इसमें आपके बच्चे की खूबियों, अगले कदमों और पात्रता पर फ़ैसले को सही तरह से बताया गया है।

शुरूआती देखभाल सेवाएं आपको बिना किसी शुल्क के दी जाती हैं। हालांकि, राज्य आपकी अनुमति से सार्वजनिक और निजी बीमा से लागत वसूलने का प्रयास करता है।

## मेरा बच्चा पात्र है

आपके बच्चे को दो तरीकों में से किसी एक के आधार पर महत्वपूर्ण विकासात्मक देरी के कारण पात्र माना जा सकता है:

1. आपके बच्चे को ऐसी चिकित्सकीय समस्या है जिसकी वजह से विकास में देरी होने का खतरा है
2. मूल्यांकनकर्ता यह निर्धारित करते हैं कि आपके बच्चे के मूल्यांकित क्षेत्रों में से किसी एक या अधिक के विकास में काफ़ी देरी हो रही है। इसमें शारीरिक विकास, बातचीत, अपनी मदद करने का कौशल, दिमागी कौशल, सामाजिक-भावनात्मक विकास शामिल है।

आपके बच्चे के पात्र होने के बाद, आपको:

- एक सेवा समन्वयक असाइन किया जाएगा, जो आपके परिवार के लिए ज़रूरी लोगों, जानकारी और संसाधनों को एक साथ लाने का काम करेगा।
- आपके सेवा समन्वयक द्वारा Individualized Family Service Plan (IFSP, व्यक्तिगत परिवार सेवा योजना) नाम की एक योजना बनाने के लिए आपको गाइड किया जाएगा, जिससे कि आप अपने बच्चे की दैनिक गतिविधियों के दौरान उसके विकास में मदद कर सकें।

## मेरा बच्चा पात्र नहीं है

अगर आपका बच्चा पात्र नहीं पाया जाता है, तो हमारी मूल्यांकन टीम:

- मूल्यांकन के नतीजे समझाएगी।
- बताएगी कि वर्तमान मूल्यांकन के एक महीने बाद एक और Birth to Three मूल्यांकन का अनुरोध किया जा सकता है।
- मूल्यांकन के नतीजों से असहमत होने के आपके अधिकार और संभावित अगले चरण भी बताएगी।
- आपके बच्चे के विकास को बढ़ावा देने के लिए आपको अन्य कार्यक्रमों से जोड़ेगी, जिनमें निम्नलिखित शामिल हो सकते हैं:
  - Help Me Grow (बढ़ने में मेरी मदद करो)
  - Sparkler (स्पार्कलर)

आपके पास अधिकार हैं! Birth to Three से संपर्क करने के तुरंत बाद से ही IDEA आपको कुछ खास अधिकार देता है। आपको अपने बच्चे के मूल्यांकन से पहले इन अधिकारों की कॉपी मिलेगी।

मूल्यांकन और सभी सेवाएं उपलब्ध कराने के लिए Birth to Three 20 अलग-अलग संस्थाओं के साथ अनुबंध करता है। अगर आपके कोई सवाल हैं, तो सीधे अपने प्रदाता से संपर्क करें। प्रदाताओं की सूची [birth23.org](http://birth23.org) पर "हमारे कार्यक्रम" के तहत देख सकते हैं या आप Birth to Three को 860-500-4400 पर कॉल कर सकते हैं।

Birth to Three सिस्टम के बारे में अधिक जानकारी पाने और अपने अधिकारों की समीक्षा करने के लिए हमारी वेबसाइट [www.birth23.org](http://www.birth23.org) पर जाएं या नीचे दिए QR कोड को अपने मोबाइल डिवाइस से स्कैन करें।

Birth23.org



अभिभावक के अधिकार



**आपके बच्चे के विकास और सेहत से जुड़ी ज़रूरतें पूरी करने में आपकी मदद करके हमें बहुत खुशी हो रही है।**